



## سوال

نمازی کے آگے اگر سترہ نہ ہو تو کتنے فاصلے سے گزرا جاسکتا ہے

## جواب

السلام علیکم ورحمۃ اللہ وبرکاتہ

نمازی کے آگے اگر سترہ نہ ہو تو کتنے فاصلے سے گزرا جاسکتا ہے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اصل حکم یہی ہے کہ سترہ رکھ کر نماز ادا کی جائے، اگر کوئی شخص سترہ نہیں رکھتا تو اس کے سامنے سے گزرنے کے حوالے سے کوئی صریح نص موجود نہیں ہے، جس کی بناء پر اہل علم کے ہاں اختلاف پایا جاتا ہے۔ بعض کے ہاں نمازی کے آگے سے گزرنے درست نہیں، خواہ کئی میلوں کا فاصلہ ہو۔ اس کی دلیل نمازی کے آگے سترہ کے بغیر گزرنے سے منع والی تمام احادیث ہیں کیونکہ ان میں سترہ کی بات ہے فاصلہ کی تحدید کی بات نہیں۔

جبکہ بعض اہم علم اس مسافت کی تحدید کرتے ہیں کہ نمازی کا حق سجدہ والے مقام تک ہے، جہاں وہ نماز ادا کر رہا ہے، اسے یہ حق حاصل نہیں ہے کہ وہ لوگوں کو مشقت میں ڈالتا رہے، لہذا سجدہ والی جگہ چھوڑ کر آگے سے گزرا جاسکتا ہے۔ شیخ صالح العثیمین نے مقام سجدہ کی تحدید والے قول کو ترجیح دی ہے۔

حداماعمدی والنداعلم بالصواب

فتویٰ کمیٹی

محدث فتویٰ